


டிசம்பர் - 20

TNPSC துளிகள்

- ❖ மத்திய வர்த்தகத் துறை அமைச்சகத்தின் கீழான புவிசார் குறியீட்டுப் பதிவகமானது பீகார் மாநிலத்தின் மக்கனாவினை மிதிலா மக்கனா எனப் பெயர் மாற்றம் செய்வதற்கான மனுவினை ஏற்றுக் கொண்டுள்ளது.
 - மிதிலா பகுதியில் தாமரை விதைகளை வளர்ப்போர் நலனுக்காக வேண்டி இந்த நடவடிக்கை மேற்கொள்ளப் பட்டுள்ளது.
- ❖ தபால் துறையில் ஒத்துழைப்பினை மேம்படுத்துவதற்கான ஒப்பந்தத்தில் இந்தியா மற்றும் வியட்நாம் ஆகிய நாடுகள் கையெழுத்திட்டன.
 - இரு நாடுகளுக்கு இடையேயான விரிவான உத்திசார் மற்றும் பொருளாதார உறவுகளுக்கு ஏற்ப இந்த ஒப்பந்தமானது கையெழுத்திடப்பட்டது.

தேசியச் செய்திகள்

8வது இந்தியப் பெருங்கடல் பேச்சுவார்த்தை



Ministry of External Affairs
Government of India

IORA
INDIAN OCEAN RIM ASSOCIATION

Indian Council of World Affairs

8th INDIAN OCEAN DIALOGUE

Post Pandemic Indian Ocean

Leveraging Digital Technologies for Health,
Education, Development and Trade in
IORA Member States

15 December 2021
Venue: Virtual

Participation by Invitation only

- ❖ 8வது இந்தியப் பெருங்கடல் பேச்சுவார்த்தையானது சமீபத்தில் நடத்தப் பட்டது.
- ❖ இந்தப் பேச்சுவார்த்தையானது வெளியுறவு விவகாரங்கள் துறை அமைச்சகம் மற்றும் இந்திய உலக விவகாரங்கள் சபை ஆகியவற்றால் இணைந்து நடத்தப்பட்டது.
- ❖ இந்தப் பேச்சு வார்த்தையானது "இந்தியப் பெருங்கடலோர நாடுகள் சங்கத்தின் உறுப்பினர் நாடுகளில் சுகாதாரம், கல்வி, மேம்பாடு மற்றும் வர்த்தகம் போன்றவற்றிற்கான டிஜிட்டல் தொழில்நுட்பங்களை மேம்படுத்துதல்" என்ற ஒரு கருத்துருவுடன் நடத்தப்பட்டது.
- ❖ இந்தியப் பெருங்கடலோர நாடுகள் சங்கம் என்பது இந்தியப் பெருங்கடலுடன் தங்களது எல்லைகளைப் பகிர்ந்து கொள்ளும் 23 நாடுகளை உள்ளடக்கிய ஒரு

சர்வதேச அமைப்பாகும்.

SANT ஏவுகணை



- ❖ பாதுகாப்பு ஆராய்ச்சி மற்றும் மேம்பாட்டு அமைப்பு மற்றும் இந்திய விமானப் படையானது பொக்ரான் ரகத்தைச் சேர்ந்த, உள்நாட்டிலேயே வடிவமைக்கப்பட்டு உருவாக்கப்பட்ட ஒரு நெடுந்தூர பீரங்கி எதிர்ப்பு ஏவுகணையினை வெற்றிகரமாகப் பரிசோதித்தது.
- ❖ SANT வகை ஏவுகணைகளானது 10 கி.மீ. தூரம் வரையிலான இலக்குகளையும் எதிர்க்க வல்லது.
- ❖ ஆயுதப் படைகளுக்கான SANT ஏவுகணையானது பாதுகாப்பு ஆராய்ச்சி மற்றும் மேம்பாட்டு அமைப்பின் இதர ஆய்வகங்கள் மற்றும் இதரத் தொழில்துறைகளுடன் இணைந்து ஹைதராபாத்திலுள்ள இமாரத் ஆராய்ச்சி மையத்தினால் வடிவமைக்கப்பட்டு உருவாக்கப்பட்டது.

பொதுக் கணக்குக் குழுவின் 100வது ஆண்டு நிறைவு

INTRODUCTION

- Public Accountability has been regarded as an important pre-requisite for the proper and effective delivery of public service by the Governments.
- The Public Accounts Committee (PAC) examines the report of Accounts of the union government submitted by the Comptroller and Auditor General of India, to the President.
- The Public Accounts Committee in India ensures Parliamentary control over government expenditure.
- It is also responsible for scrutinizing the accounts of autonomous and semi-autonomous bodies.

- ❖ பாராளுமன்றத்தின் பொதுக் கணக்குக் குழு அது நிறுவப்பட்டதன் 100வது ஆண்டு நிறைவினைக் கொண்டாடுகிறது.

- ❖ மான்ட்ஃபோர்டு சீர்திருத்தங்கள் எனவும் அழைக்கப்படும் 1919 ஆம் ஆண்டு இந்திய அரசுச் சட்டத்தில் இது பற்றி குறிப்பிட்டதைத் தொடர்ந்து 1921 ஆம் ஆண்டில் பொது கணக்குக் குழு அறிமுகம் செய்யப்பட்டது.
- ❖ இந்தக் குழுவானது இந்தியப் பாராளுமன்றத்தில் குடியரசுத் தலைவர் சமர்ப்பிக்கும் தலைமைக் கணக்குத் தணிக்கையாளரின் வருடாந்திரத் தணிக்கை அறிக்கைகளை மதிப்பீடு செய்யும் பாராளுமன்றக் குழுக்களில் ஒன்றாகும்.
- ❖ தலைமைக் கணக்குத் தணிக்கையாளர்கள் சமர்ப்பிக்கும் 3 அறிக்கைகள் என்பவை
 - பங்கீட்டுக் கணக்குகள் மீதான தணிக்கை அறிக்கை
 - நிதிக் கணக்குகள் மீதான தணிக்கை அறிக்கை
 - பொதுத் துறை நிறுவனங்கள் மீதான தணிக்கை அறிக்கை

நகராட்சித் திடக்கழிவு மேலாண்மையின் சிறந்த நடைமுறைகள்



- ❖ இது இந்திய நகரங்கள் எவ்வாறு தங்களது திடக்கழிவுகளை மேலாண்மை செய்கின்றன என்பது பற்றிய ஒரு விரிவான அறிவுக் களஞ்சியமாகும்.
- ❖ இது நிதி ஆயோக் அமைப்பினால் உருவாக்கப் பட்டதாகும்.
- ❖ இந்தியாவின் திடக்கழிவு மேலாண்மைத் துறையானது சில ஆண்டுகளில் ஒரு ஈடு இணையற்ற வளர்ச்சியைக் கண்டுள்ளது.
- ❖ சுவச் பாரத் என்ற திட்டத்தின் இரண்டாம் கட்டமானது தூய்மை இந்தியாவிற்கான முயற்சிகளை மேலும் வலுப்படுத்துவதற்காக வேண்டி தொடங்கப் பட்டது.
- ❖ 'கழிவு வாரியான நகரங்கள் : நகராட்சி திடக்கழிவு மேலாண்மையின் சிறந்த நடைமுறைகள்' என்று தலைப்பிடப்பட்ட இந்த அறிக்கையானது இந்தியாவின் 15 மாநிலங்களில் 28 நகரங்களின் சிறந்த நடைமுறைகளை ஆவணப்படுத்துகிறது.
- ❖ இந்தப் புதிய அறிக்கையானது நிதி ஆயோக் மற்றும் அறிவியல் & சுற்றுச்சூழல் மையம் ஆகியவை இணைந்து நடத்திய நாடு தழுவிய ஆய்வு மற்றும் கணக்கெடுப்பு குறித்த தகவல்களைக் குறிப்பிடுகிறது.


விலங்கு இடமாற்றத் திட்டம்

- ❖ ஆந்திரப் பிரதேசத்தின் விசாகப்பட்டினத்தில் உள்ள இந்திரா காந்தி விலங்கியல் பூங்காவானது தனது விலங்கு இடமாற்றத் திட்டத்தின் கீழ் புது டெல்லியிலுள்ள தேசிய விலங்கியல் பூங்காவிடமிருந்து 3 புதிய விலங்குகளைப் பெற்றுள்ளது.
- ❖ இமாலய வெண்கழுத்து மலைக் காட்டாடு, வங்காள நரி மற்றும் ஒரு இணை நில்கை மான் (இந்திய மான்) ஆகியவை புதிதாக இங்கு கொண்டு வரப்பட்ட சில புதிய

விலங்கினங்களாகும்.

- ❖ இந்தத் திட்டமானது 2021 ஆம் ஆண்டு ஏப்ரல் மாதத்தில் மத்திய விலங்கியல் பூங்கா ஆணையத்தினால் அங்கீகரிக்கப்பட்டது.
- ❖ இந்த இடமாற்றமானது 2 கட்டங்களில் செயல்படுத்தப்படுகிறது.
- ❖ இந்திரா காந்தி விலங்கியல் பூங்காவானது புது டெல்லியின் தேசிய விலங்கியல் பூங்காவிடமிருந்து மேலும் ஒரு நீர்யானையைப் பெற உள்ளது.

குழந்தைகளுக்கான கோவோவாக்ஸ் தடுப்பூசி



- ❖ உலக சுகாதார அமைப்பானது குழந்தைகளுக்கான கோவோவாக்ஸ் தடுப்பூசியின் அவசரகாலப் பயன்பாட்டிற்கு அனுமதி வழங்கியது.
- ❖ அவசரகாலப் பயன்பாட்டிற்கான 9வது கோவிட்-19 தொற்றிற்கான ஒரு தடுப்பூசியாக கோவோவாக்ஸ் மருந்தினை உலக சுகாதார அமைப்பு பட்டியலிட்டுள்ளது.
- ❖ குறைந்த வருமானமுடைய நாடுகளில் தடுப்பூசியைப் பெறுவதன் வாய்ப்பினை அதிகரிக்கும் நோக்கத்துடன் இந்த நடவடிக்கையானது மேற்கொள்ளப்பட்டது.
- ❖ இந்திய சீரம் நிறுவனமானது கோவோவாக்ஸ் மருந்தினை அமெரிக்காவின் நோவோவாக்ஸ் நிறுவனத்திடமிருந்து உரிமத்தினைப் பெற்று உற்பத்தி செய்கிறது.
- ❖ இந்த மருந்தானது 21 நாட்கள் இடைவெளியில் இரண்டு தவணைகளில் வழங்கப் படுகிறது.

பிரபலமானவர்கள், விருதுகள், மற்றும் நிகழ்வுகள்

இளம் புவியியல் அறிவியலாளர் விருது

- ❖ கான்பூரின் இந்தியத் தொழில்நுட்ப கல்வி நிறுவனத்தைச் சேர்ந்த ரோபேஷ் கோயல் இளம் புவியியல் அறிவியலாளர் விருதினை வென்றுள்ளார்.
- ❖ இந்தியப் புவியுரு மாதிரி மற்றும் கணக்கீட்டு மென்பொருளை உருவாக்கியதில் அவரது தனித்துவமிக்கப் பங்களிப்பிற்கு அங்கீகரிக்கும் வகையில் இந்த விருதானது அவருக்கு வழங்கப் பட்டது.

- ❖ 2011 ஆம் ஆண்டு முதல் 35 வயதிற்குட்பட்ட நம்பிக்கைக்குரிய அறிவியலாளர்களுக்கு ஒவ்வோர் ஆண்டும் இளம் புவியியல் அறிவியலாளர் விருதும் தங்கப் பதக்கமும் வழங்கப் படுகிறது.
- ❖ இது ராஷ்டிர காமாக்சி என்பவரின் நினைவாக வழங்கப்படுகிறது.
- ❖ ராஷ்டிர காமாக்சி புவியியல் மற்றும் புவியியல் சார்ந்த ஆய்வுகளில் ஒரு வலுவான ஈடுபாடு உடைய ஒரு மூலோபாயம் மிக்க ஆய்வாளர் ஆவார்.



சர்வதேச கடல்சார் அமைப்பு விருது



- ❖ சர்வதேச கடல்சார் அமைப்புச் சபையானது இந்தியக் கடற்படை இந்திய கடலோரக் காவற்படை மற்றும் tugboat Ocean Bliss என்ற கப்பலின் பயணிகள் மற்றும் தலைவர் ஆகியோருக்குப் பாராட்டுச் சான்றிதழை வழங்கியது.
- ❖ M/T New Diamond என்ற கப்பலின் மீட்புப் பணிகளுக்கான ஒரு தனித்துவம் மிக்க மற்றும் துணிச்சலான முயற்சிகளுக்காக வேண்டி இந்த விருதானது வழங்கப்பட்டுள்ளது.
- ❖ இந்தியக் கடற்படை, இந்தியக் கடலோரக் காவற்படைகளின் வீரர்கள் மற்றும் tugboat Ocean Bliss என்ற கப்பலின் பயணிகள் மற்றும் தலைவர் ஆகியோரின் மீட்புக் குழுவானது நிலையான மற்றும் பயன்மிக்க தீயணைப்பு நடவடிக்கைகளை இதற்காக

வேண்டி மேற்கொண்டனர்.

- ❖ அவர்கள் கப்பலைக் கடற்கரையினை நோக்கி இயக்கச் செய்து, கடலில் பெரும் உயிரிழப்பைத் தடுத்ததோடு மட்டுமல்லாமல், பெரும் கடல் மாசினைத் தடுக்கவும் செய்தனர்.

விளையாட்டுச் செய்திகள்

காமன்வெல்த் பளுதூக்குதல் சாம்பியன்சிப்

- ❖ உஸ்பெகிஸ்தானின் தாஷ்கண்ட் நகரில் நடைபெற்ற காமன்வெல்த் பளுதூக்குதல் சாம்பியன்சிப் போட்டிகளில் ஆடவருக்கான 81 கி.கி. எடைப் பிரிவில் வெற்றிப் பெற்றதன் மூலம் அஜய் சிங் இந்தியாவிற்கான 3வது தங்கப்பதக்கத்தை வென்றார்.
- ❖ மேலும் அஜய் சிங் மொத்தம் 322 கி.கி. எடையைத் தூக்கி, ஸ்நாட்ச் பிரிவில் (147 கி.கி) ஒரு தேசியச் சாதனையையும் படைத்தார்.
- ❖ மேலும் பர்மிங் ஹாம் என்னுமிடத்தில் அடுத்த ஆண்டு நடைபெற உள்ள காமன்வெல்த் போட்டிகளுக்கு நேரடியாகத் தேர்வான 3வது இந்தியப் பளுதூக்குதல் வீரர் எனும் பெருமையையும் இவர் பெற்றார்.
- ❖ ஜெரிமி லால்ரிநுங்கா (67 கி.கி.) மற்றும் அசிந்தா சியூலி (73கி.கி.) ஆகியோர் அவரவர்களுக்கான போட்டிகளில் தங்கம் வென்றதைத் தொடர்ந்து ஏற்கனவே 2022 ஆம் ஆண்டு காமன்வெல்த் போட்டிகளுக்குத் தேர்வாகியுள்ளனர்.



முக்கிய தினங்கள்

சர்வதேசப் புலம்பெயர்ந்தோர் தினம் - டிசம்பர் 18

- ❖ இந்தத் தினமானது ஐக்கிய நாடுகள் தொடர்பான புலம்பெயர்தலுக்கான சர்வதேச அமைப்பு எனும் முகமை மூலமாக ஐக்கிய நாடுகள் அமைப்புகளால் அனுசரிக்கப் படுகிறது.
- ❖ உள்நாட்டிலேயே புலம்பெயர்ந்த 41 மில்லியனுக்கும் மேற்பட்டவர்களை உள்ளடக்கிய 472 மில்லியன் புலம்பெயர்ந்தோர் ஆற்றியப் பங்களிப்புகள் மற்றும் அவர்கள் எதிர்

கொள்ளும் சவால்களை எடுத்துரைப்பதற்காக இத்தினமானது அனுசரிக்கப்படுகிறது.

- ❖ இந்த ஆண்டிற்கான இத்தினத்தின் கருத்துரு, "Harnessing the potential of human mobility" என்பதாகும்.



தேசிய சிறுபான்மையினர் உரிமைகள் தினம் - டிசம்பர் 18

- ❖ இந்தியாவில் சிறுபான்மையினருக்கான சுதந்திர உரிமை மற்றும் சம வாய்ப்புகளை நிலைநாட்டுவதற்கும் சிறுபான்மையினரின் கௌரவம் மற்றும் மரியாதைகள் பற்றிய விழிப்புணர்வை ஏற்படுத்துவதற்காகவும் இத்தினமானது அனுசரிக்கப்படுகிறது.
- ❖ ஐக்கிய நாடுகள் பொதுச் சபையானது 1992 ஆம் ஆண்டில் டிசம்பர் 18 ஆம் தேதியினை சிறுபான்மையினர் உரிமைகள் தினமாக அறிவித்தது.
- ❖ இந்தியாவில் இது தேசிய சிறுபான்மையினர் ஆணையத்தின் பொறுப்பாகும்.
- ❖ இந்தியாவில் இந்த ஆணையமானது 1992 ஆம் ஆண்டில் தேசிய சிறுபான்மையினர் ஆணையர் சட்டத்தின் கீழ் மத்திய அரசினால் நிறுவப்பட்டது.



உலக அரபு மொழி தினம் - டிசம்பர் 18

- ❖ அரபு மொழியானது மனித இனத்தின் கலாச்சாரப் பன்முகத் தன்மையின் தூண்களில் ஒன்றாகும்.



- ❖ இது உலகில் அதிகம் பயன்படுத்தப்படும் மொழிகளுள் ஒன்றாகும்.
- ❖ சிறப்பு நடைமுறைகள் மற்றும் நிகழ்ச்சிகளை ஏற்பாடு செய்வதன் மூலம் இந்த மொழியின் வரலாறு, கலாச்சாரம் மற்றும் மேம்பாடு குறித்த ஒரு விழிப்புணர்வை ஏற்படுத்துவதே இத்தினத்தின் ஒரு நோக்கமாகும்.
- ❖ இந்த ஆண்டிற்கான இத்தினத்தின் கருத்துரு, "அரபு மொழி மற்றும் நாகரீக தொடர்பு" என்பதாகும்.

